
असाधारण क्रमांक ४३ 


प्राधिकृत प्रकाशन 


महाराष्ट्र शासनाने महाराष्ट्र अधिनियमांन्वये तयार केलेले 
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश. 


गृहनिर्माण विभाग 
मादाम कामा मार्ग, हुतात्मा राजगुरू चौक 
मंत्रालय, मुंबई ४०० ०३२, दिनांक ८ फेब्रुवारी २०२१ 
अधिसूचना 
महाराष्ट्र गृहनिर्माण व क्षेत्रविकास अधिनियम, १९७६. 
क्रमांक सेप्रनि-२०२०/प्र.क्र.११३/गृनिभू. --- महाराष्ट्र गृहनिर्माण व क्षेत्रविकास अधिनियम, १९७६ (१९७७ चा महा. २८) यांच्या कलम 


१८४ च्या पोट-कलम (२) च्या खंड (एक) आणि कलम १९ च्या पोट-कलम (५) द्वारे प्रदान करण्यात आलेल्या अधिकारांचा तसेच 
त्याबाबतीत समर्थ करणाऱ्या सर्व इतर अधिकारांचा वापर करून व याबाबतीत करण्यात आलेले सर्व विद्यमान नियम, आदेश किंबा अनुदेश 


यांचे अधिक्रमण करून महाराष्ट्र शासन याद्वारे, महाराष्ट्र गृहनिर्माण व क्षेत्रविकास प्राधिकरणाच्या आस्थापनेवरील “ भू-व्यबस्थापक मुंबई 
गृहनिर्माण व क्षेत्रविकास मंडळ ” या पदावरील सेवा प्रवेश विनियमित करणारे पुढील नियम करीत आहे, ते असे :--- 
१. या नियमांना, “ महाराष्ट्र गृहनिर्माण व क्षेत्रविकास प्राधिकरणातील भूव्यबस्थापक मुंबई गृहनिर्माण व क्षेत्रविकास मंडळ 
(सेवा प्रवेश) नियम, २०२०” असे म्हणावे. 
२. या नियमांमध्ये, संदर्भानुसार दुसरा अर्थ अपेक्षित नसेल तर, — 
(अ) “ शासन ” याचा अर्थ, महाराष्ट्र शासन असा आहे. 


(ब) “ प्राधिकरण ” म्हणजे महाराष्ट्र गृहनिर्माण व क्षेत्रविकास अधिनियम, १९७६ (१९७७ चा महा. २८) याच्या कलम ३ अन्वये 
स्थापन करण्यात आलेले महाराष्ट्र गृहनिर्माण व क्षेत्रविकास प्राधिकरण. 


(क) “ विभाग ” म्हणजे महाराष्ट्र शासनाचा गृहनिर्माण विभाग असा आहे. 


३. प्राधिकरणाच्या आस्थापनेवरील “भू-व्यवस्थापक मुंबई गृहनिर्माण व क्षेत्रविकास मंडळ” या पदावरील नियुक्‍ती, महसूल विभागातील 
जिल्हा अधीक्षक, भूमि अभिलेख किंबा तत्सम समकक्ष पदावर कार्यरत असणाऱ्या अधिकाऱ्यामधून, शासनाच्या प्रतिनियुक्‍ती धोरणानुसार तसेच 
विभागाने वेळोवेळी शासन निर्णय/ परिपत्रक/ आदेश इत्यादी अन्वये विहित केलेल्या प्रतिनियुक्‍तीच्या कार्यपद्धतीनुसार करण्यात येईल. 

शासनाच्या अन्य प्रशासकीय विभागाकडून अथवा कार्यालयाकडून या पदाबर गृहनिर्माण विभागाच्या मान्यतेशिवाय/ संमतीशिवाय 
परस्पर नियुक्‍ती देता येणार नाही. 





महाराष्ट्राचे राज्यपाल यांच्या आदेशानुसार ब नावाने, 


रा. कों. धनावडे, 
शासनाचे उप सचिव. 

